

## گذشتہ اقوام کی ہلاکت کے اسباب پر اجمانی نظر

امل موسوی\*

[Afm.pk.2013@gmail.com](mailto:Afm.pk.2013@gmail.com)

**کلیدی کلمات:** سنت الہی، ہلاکت، ہلاک شدہ اقوام، ظلم و فساد۔

### خلاصہ

معاشرے اور اقوام کی حیات اور ممات میں سب سے اہم چیز وہ اسباب ہیں جو اقوام کی زندگی اور ہلاکت پر اثر انداز ہوتے ہیں۔ موت ہر کسی کا مقدر ہے، تاہم معاشروں کی حیات و ممات کسی فرد کی موت کی طرح نہیں ہوتی، بلکہ معاشروں کی ہلاکت یعنی صفحہ ہستی سے مکمل طور پر مٹ جانے کی کچھ وجوہات اور عوامل ہیں۔ قرآن مجید کے مطالعہ سے یہ بات سامنے آتی ہے کہ وہ تمام معاشرے اور قومیں ہلاکت سے دوچار ہوئی ہیں، جنہوں نے انتکبار و کفر سے کام لیا اور احکام الہی کی نافرمانی کی۔

ان اقوام کے مطالعہ سے یہ بھی پتا چلتا ہے کہ ان میں ظلم و فساد عام تھا۔ ظلم صرف دوسروں پر ہی نہیں کیا جاتا تھا، بلکہ وہ لوگ اللہ تعالیٰ اور اپنی ذات پر بھی ظلم کرتے تھے۔ خدا تعالیٰ پر ظلم شرک ہے، جو ان میں عام تھا۔ انبیاء کی مسلسل ہدایت کے باوجود انہوں نے کفر و شرک کیا۔ خدا پر ظلم ہی اجتماعی ظلم کی بنیاد ہے۔ موجودہ معاشروں کو ہلاکت سے بچانے کے لئے گذشتہ ہلاک شدہ اقوام کا مطالعہ کرنے اور ان سے عبرت لینے کی ضرورت ہے۔

\*۔ ایم۔ ایس۔ سی (سوشیالوجی)؛ ائٹر نیشنل اسلامک یونیورسٹی، اسلام آباد۔

اس بات پر تقریباً تمام دانشور متفق ہیں کہ اس دور میں انسانی معاشرہ مختلف مسائل کا شکار ہے اور ان میں سے بعض مسائل کی وجہ سے نسل انسانی خطرے سے دوچار ہے۔ جنگ و جدال، قتل و غارت، غربت و افلاس اور پھر جغرافیائی عوامل کی وجہ سے پیش آنے والے مسائل کچھ ایسے ہیں جن کے حل کے لیے مشترکہ کوششوں کی ضرورت ہے۔ ان کوششوں کے علاوہ جن کا دائرہ کار زیادہ تر مادی اور معاشی ہے ان وجوہات کو سمجھنے کی ضرورت ہے، جن سے معاشرہ تباہی و بر بادی کی طرف جاتا ہے۔ اس مقصد کے لیے تاریخ کا مطالعہ اور گذشتہ اقوام کے حالات سے آگاہی بھی اہم ہے کیونکہ گذشتہ دور میں ہونے والے واقعات اور اقوام کے خصائص ایک دوسرے سے مربوط ہیں۔ اس بارے میں نجح البلاغہ میں بھی اشارہ کیا گیا ہے: ”فَمَا أَشَدَّ اعْتِدَالَ الْأَهْوَالِ وَاقْرَبَ اشْتِيَاهُ الْأَمْثَالَ“ یعنی ”حالات لکھنے ملے ہوئے ہیں اور طور طریقے لکھنے یکجاں ہیں“ (۱) ساتھ ہی نجح البلاغہ میں گذشتہ اقوام کے حالات سے عبرت لینے کی بھی نصیحت کی گئی ہے: ”وَاعْتَبِرْ بِمَا مَضِيَ مِنَ الدُّنْيَا مَا بَقِيَ مِنْهَا فَإِنْ بَعْضُهَا يَشِيهُ بَعْضًا“ یعنی ”اور گزری ہوئی دنیا سے باقی دنیا کے بارے میں عبرت حاصل کرو۔ کیونکہ اس کا ہر دور دوسرے دور سے ملتا جلتا ہے“ (۲)

یہ بات ثابت شدہ ہے کہ گذشتہ اقوام کی تاریخ کے مطالعہ سے معاشروں کی تباہی اور اس کے اسباب کے بارے میں بیش قیمت معلومات ملتی ہیں، لیکن ان میں سے بہت سے مطالعات اور تجزیے ایسے ہیں جن پر مکمل طور پر اعتماد نہیں کیا جاسکتا۔ (مثال کے طور پر تاریخی مادیت کا نظریہ یا رتقا نظریہ جس پر مسلسل نقد و تقدیم کی جا رہی ہے) ایسی صورت میں قرآن مجید اور احادیث مصوّمین سے بہتر اور کوئی ذریعہ نہیں ہے جس سے ایسے اسباب کی نشاندہی ہوتی ہے۔

قرآن مجید میں مسلسل اور کثرت سے انسانوں کو دعوت فکر دی گئی ہے۔ نہ صرف نظام کائنات اور فطری نظام کے بارے میں غور و فکر کرنے کو کہا گیا ہے، بلکہ انسانی معاشروں پر نافذ نظام کے بارے میں بھی تأمل و تفکر کرنے کی تاکید کی گئی ہے۔ قرآن کریم ہدایت اور علم کا ذریعہ ہے۔ بہت سے مسائل قرآن مجید میں بیان کیے گئے ہیں، جن کی حقیقت اور مہیت تک عقل انسانی پہنچنے سے قاصر ہے، تاکہ انسان تفکر و تدریس سے ان میں تامل کرے اور نہ صرف اپنی زندگی کو با مقصد بنائے۔

بلکہ اس کے ساتھ معاشرے کی بقاہ انتظام بھی کیا جائے گے۔ ان موارد و مسائل کے بارے میں معرفت و پہچان کا ایک طریقہ گذشتہ اقوام کے حالات بیان کرنا یا یوں کہیے تاریخی واقعات کا بیان ہے۔ جیسے قوم عاد و شمود نیز الٰہی شخصیات جیسے حضرت ابراہیم و موسیٰ اور طاغوتی شخصیات جیسے فرعون اور نمرود کے بارے میں قرآن میں تایا گیا ہے۔

### سابقہ اُمم کے واقعات بیان کرنے کی وجوہات

قرآن مجید ہدایت کی کتاب ہے اور اس میں گذشتہ اقوام کے حالات بیان کرنے کا مقصد بھی ہدایت کرنا ہی ہے، لیکن اس کے ساتھ ہی ان تاریخی واقعات اور حقائق کو بیان کرنے کا ایک اور مقصد عبرت بھی ہے تاکہ حال میں رہنے والے لوگ اور معاشرے گذشتہ دور میں رہنے والے لوگوں کے بارے میں جان سکیں کہ ہماس انہوں نے غلطی کی ہے اور کس روشن اور عادت کو اپنانے کی وجہ سے یہ معاشرے صفحہ ہستی سے اس طرح مت گئے کہ آج ان کا نام و نشان تک نہیں رہا اور ہلاکت ان کا مقدر ہے۔ جیسا کہ ارشاد خداوندی ہے:

”لَقَدْ كَانَ فِي تَصْصِيمِهِ عَبْدٌ لَا يُؤْلِمُ الْأَنْبَابِ مَا كَانَ حَدِيثًا يُفْتَنُهُ وَلَكِنْ تَصْدِيقَ الَّذِي بَيْنَ يَدَيْهِ  
وَتَفْصِيلَ كُلِّ مَنْءُوذٍ وَهُدُدٍ وَرَحْمَةً لِقَوْمٍ يُؤْمِنُونَ“ -

یعنی: ”بیشک ان کے تصویں میں سمجھ داروں کے لئے عبرت ہے، یہ (قرآن) ایسا کلام نہیں جو گھر لیا جائے بلکہ (یہ تو) ان (آسمانی کتابوں) کی تصدیق ہے جو اس سے پہلے (نازل ہوئی) ہیں اور ہر چیز کی تفصیل ہے اور ہدایت ہے اور رحمت ہے اس قوم کے لئے جو ایمان لے آئے۔“ (3)

اس کے علاوہ قرآن میں تاریخی واقعات کو اس لئے بھی بیان کیا گیا ہے تاکہ لوگ قوانین الٰہی یعنی سنت الٰہی سے آشنا ہیں۔ سورہ حج کی آیت 46 میں ارشاد ہوتا ہے:

”أَفَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فَإِلَهُهَا لَا تَعْبُدُ  
الْأَبْصَارُ وَلَكِنْ تَعْمَلِ الْقُلُوبُ الَّتِي فِي الصُّدُورِ“ -

یعنی: ”تو کیا انہوں نے زمین میں سیر و سیاحت نہیں کی کہ (شايد ان ہنڈرات کو دیکھ کر) ان کے دل (ایسے) ہو جاتے جن سے وہ سمجھ سکتے یا کان (ایسے) ہو جاتے جن سے وہ (حق کی بات) سن سکتے، تو حقیقت یہ ہے کہ (ایسوس کی) آنکھیں انہی نہیں ہوتیں لیکن دل انہی ہو جاتے ہیں جو سینوں میں ہیں۔“

جیسا کہ معلوم ہے انسانی زندگی کے دو بعد (aspects) ہیں ایک انفرادی ہے اور دوسرا اجتماعی۔ اجتماع میں رہنے سے اس کے اجتماعی بعد (aspects) کی تشكیل ہوتی ہے اور اس طرح اجتماع یعنی معاشرہ انسانی زندگی میں اہمیت رکھتا ہے۔ الہذا قرآن مجید میں انفرادی احکامات دینے کے ساتھ ساتھ اجتماع کے بارے میں بھی احکامات دیے گئے ہیں۔ الہی معاشرے کی خصوصیات بیان کی گئیں ہیں اور گزرے ہوئے معاشروں کے حالات و واقعات کا ذکر بھی کیا گیا ہے۔ ساتھ ہی ان کی ہلاکت کے بارے میں بھی بات کی گئی ہے تا کہ زمان حال کے لوگ سُنْنَ اللَّهِ (قوانینِ الہی) جو انسانی معاشروں میں لا گو ہوتے ہیں کے بارے میں جان سکیں اور ان سے تختلف نہ کریں۔

### سُنْتَ اللَّهِ کیا ہے؟

”قَدْ خَلَدَتْ مِنْ قَبْلِكُمْ سُ�ْنٌ فَسِيْرُوْ أَفِي الْأَرْضِ فَأَنْثُرُوْ أَكِيْفَ كَانَ عَاقِبَةُ الْكَدِيْبِينَ۔“

یعنی: ”تم سے پہلے (گذشتہ امتوں کے لئے قانونِ قدرت کے) بہت سے ضابطے گزرنچے ہیں سو تم زمین میں چلا پھرا کرو اور دیکھا کرو کہ جھٹلانے والوں کا کیا انجام ہوا۔“ (4)

لغت کی رو سے سُنْت وہ راستہ ہے جو تمام زمانوں میں یکساں طور پر طے کیا جاتا ہے۔ (5) سُنْتِ اللَّهِ وہ قوانین ہیں جن کی بنیادوں پر انسانی معاشرے کی تشكیل ہوتی ہے اور نظام زندگی چلتا ہے، جیسے مادی دنیا، بلکہ پوری کائنات میں فطری قوانین ہیں اور انہی اصولوں کے مطابق دنیا میں نظم و انصباط پائی جاتی ہے۔ اگر یہ نہ ہوں تو نظم و ترتیب بھی نہ ہو۔ اس طرح یہ تنظیمِ تکونی (جری) ہے۔ معاشرہ اپنی حیات کے لیے کچھ اصول و قوانین کا محتاج ہے۔ جیسے ہی انسان نے اس ضرورت کو درک کیا تو قوانین بنائے تاکہ معاشرہ قائم رہ سکے نیز ان قوانین سے انحراف کرنے والوں کے لیے سزا میں مقرر کی گئیں تاکہ معاشرے میں نظم و ضبط قائم رہے۔ یہ تو ہیں انسان کے بنائے ہوئے قوانین جن میں تغیر و تبدیلی ہوتی رہتی ہے۔

اس کے ساتھ ہی معاشرے پر فطری قوانین کا اطلاق ہوتا ہے، جن کو سنت الٰہی یا قانون الٰہی کہا جاتا ہے۔ قرآن مجید کی بہت سی آیات اس بات کی نشاندہی کرتی ہیں کہ معاشروں میں ہونے والی تبدیلیاں اور تاریخی تحولات اتفاقی نہیں ہیں، بلکہ زندگی اور موت، ترقی اور انحطاط یہ سب کے سب ایک مشخص و معین سلسلہ قوانین کے تحت ہوتے ہیں جن کو سنت الٰہی سے تعبیر کیا جاتا ہے۔ (6)

قرآن مجید میں اکثر مقامات پر عذاب الٰہی کا ذکر ملتا ہے نیز ان ہلاک شدہ اقوام کا بھی ذکر ہے جنہوں نے اللہ کے حکم کی نافرمانی کی اور ان پر عذاب نازل کیا گیا۔ خطاکار قوم کو سزا دینا یا پھر ان کے آنکھ کی نسبت سے عذاب سے دوچار کرنے کو سنت اولین کا نام دیا گیا ہے:

”قُل لِّلَّذِينَ ظَاهِرُهُوْأُنْ يَعْتَهُوْأُيْغَفُرُهُمْ مَا قَدْسَكَفَ وَإِنْ يَعُودُوا فَقَدْ مَضَتْ سُسْتُ الْأَوَّلِينَ“۔

یعنی: ”آپ کفر کرنے والوں سے فرمادیں: اگر وہ (اپنے کافرانہ افعال سے) بازاً جائیں تو ان کے وہ (آنکاہ) بخش دیئے جائیں گے جو پہلے گزر چکے ہیں، اور اگر وہ پھر وہی کچھ کریں گے تو یقیناً الگوں (کے عذاب در عذاب) کا طریقہ گزر چکا ہے (ان کے ساتھ بھی وہی کچھ ہو گا)“ (7)

### ہلاکت کا مفہوم

ہلاکت کے لفظی معنی مرنا اور ختم ہونے کے ہیں۔ یہ لفظ ایک فرد کے لیے بھی استعمال ہوتا ہے اور اس کا اطلاق قوم اور معاشرے پر بھی ہوتا ہے۔ اگر دیکھا جائے تو قوموں اور معاشروں کی پستی کے لیے زوال کا لفظ استعمال ہوتا ہے تاہم زوال بمعنی ہلاکت نہیں ہے۔ اس طرح زوال ہلاکت کا ہم پہلو نہیں ہے ہرچند زوال ہلاکت کی وجہات میں سے ایک وجہ ہو سکتی ہے۔ یعنی ایک قوم تدریجًا پستی کی طرف جاتے ہوئے زوال پذیر ہو کر ہلاک ہو سکتی ہے۔ ہلاکت سے مراد ایک معاشرہ، قوم یا تہذیب کا صفحہ ہستی سے مٹ جانا ہے۔ ہلاکت کا یہ عمل زوال کی صورت میں تدریجًا بھی ہو سکتا ہے اور اچانک بھی ہو سکتا ہے۔ جیسا کہ قرآن مجید میں قوم عاد، ثمود وغیرہ کے بارے میں بتایا گیا جہاں زندگی اچانک رک گئی تھی۔

موت اور زندگی کا قانون صرف انسانوں سے ہی مخصوص نہیں ہے، بلکہ اس میں انسانی معاشرے اور تہذیبیں بھی شامل ہوتی ہیں۔ تاریخ پر ایک اجمالی نگاہ ڈالنے سے بھی یہ بات واضح ہوتی ہے کہ کچھ اقوام اور معاشرے پہلے موجود تھے، لیکن اب ان کے آثار ہی باقی ہیں جو ان کی موجودگی کا پتہ دیتے ہیں۔

## گذشتہ اقوام کی ہلاکت کے اسباب

اس طرح زندگی اور موت کا قانون صرف انفرادی زندگی پر ہی لا گو نہیں ہوتا، بلکہ یہ معاشروں پر بھی لا گو ہوتا ہے تاہم اس کی زندگی اور ہلاکت کی صورت معاشروں میں مختلف ہے۔ انسانی معاشروں کی ہلاکت عموماً حق و حقیقت کے راستے سے بھلک جانے کی صورت میں ہوتی ہے جیسا کہ اس کی طرف قرآن مجید میں بھی اشارہ کیا گیا ہے:

**”قُل لِّلَّذِينَ كَفَرُوا إِنَّ يَنْتَهُوا إِيْغْفَارٌ لَّهُمْ مَا قَدْ سَلَفَ إِنْ يَعُودُوْ أَفَقَدْ مَسْتُ سُلْطُتُ الْأَوَّلِينَ“**

یعنی: ”آپ کفر کرنے والوں سے فرمادیں: اگر وہ (اپنے کافرانہ افعال سے) باز آجائیں تو ان کے وہ (آنہا) بخش دیئے جائیں گے جو پہلے گزر چکے ہیں، اور اگر وہ پھر وہی کچھ کریں گے تو یقیناً اگلوں (کے عذاب در عذاب) کا طریقہ گزر چکا ہے (ان کے ساتھ بھی وہی کچھ ہو گا)“ (8)

اس طرح معاشروں کی ہلاکت گناہوں کا رد عمل ہے۔ جس طرح بین الاقوامی قوانین کا نفاذ کیا گیا ہے اور ان قوانین سے انحراف کرنے والے ممالک کو رد عمل کا سامنا کرنا پڑتا ہے (ہرچند یہ قوانین صرف محروم اور غریب ممالک کے لیے ہیں) اسی طرح انسانی معاشروں کے لیے بھی فطری قوانین ہیں اور جزا اسرا کا نظام تافذ ہے جس کا اطلاق تمام معاشروں پر یکماں ہوتا ہے اور مسلسل الہی احکام کو پامال کرنے کی صورت میں معاشروں کو یہ سزا ہلاکت کی صورت میں ملتی ہے۔ ہلاکت منحرف معاشروں کی آخری سزا ہے جیسا کہ ارشاد باری تعالیٰ ہے:

**”وَلَقَدْ أَرْسَلْنَا إِلَى أُمَّةٍ مِّنْ قَبْلِكَ فَأَخْدَنَاهُمْ بِأَبْيَاسِهِ وَالصَّرَاءِ لَعَنْهُمْ يَتَضَرَّعُونَ فَلَوْلَا إِذْ جَاءَهُمْ بِأُسْنَاتِضَرَّعُوا وَلَكِنْ قَسَتْ قُلُوبُهُمْ وَرَأَيْنَ لَهُمُ الشَّيْطَانُ مَا كَانُوا يَعْمَلُونَ فَلَيَأْنَسُوا مَا ذُكِّرَ وَأَبِهِ فَتَخْنَعَ عَلَيْهِمْ أَبْوَابُ كُلِّ شَيْءٍ حَتَّى إِذَا فَرَحُوا بِهَا أُتُوا أَخْدَنَاهُمْ بَغْتَةً فَإِذَا هُمْ مُبْلِسُونَ فَقُطِعَ دَابِرُ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ“**

یعنی: ”اور بیشک ہم نے آپ سے پہلے بہت سی امتیوں کی طرف رسول بھیجے، پھر ہم نے ان کو (نافرمانی کے باعث) نگ دستی اور تکلیف کے ذریعے کپڑ لیا تاکہ وہ (عجز و نیاز کے ساتھ) گڑ گڑائیں۔ پھر جب ان تک ہمارا عذاب آپنچا تو انہوں نے عاجزی و زاری کیوں نہ کی؟ لیکن

(حقیقت یہ ہے کہ) ان کے دل سخت ہو گئے تھے اور شیطان نے ان کے لئے وہ (آنناہ) آراستہ کر دکھائے تھے جو وہ کیا کرتے تھے۔ پھر جب انہوں نے اس نصیحت کو فراموش کر دیا جو ان سے کی گئی تھی تو ہم نے (انہیں اپنے انعام تک پہنچانے کے لیے) ان پر ہر چیز (کی فراوانی) کے دروازے کھول دیئے، یہاں تک کہ جب وہ ان چیزوں (کی لذتوں اور راحتوں) سے خوب خوش ہو (کہ مدد ہوش ہو) گے جو انہیں دی گئی تھیں تو ہم نے اچانک انہیں (عذاب میں) کپڑ لیا تو اس وقت وہ مایوس ہو کر رہ گئے۔ پس ظلم کرنے والی قوم کی جڑکات دی گئی، اور تمام تعریفیں اللہ ہی کے لئے ہیں جو سارے جہانوں کا پروردگار ہے۔” (9)

### ہلاک شدہ اقوام کے حالات

ہلاک شدہ اقوام کے حالات بیان کرنے کا مقصد یہ بتانا ہے کہ ماضی میں جو معاشرے تباہ ہوئے ہیں، وہ کس قسم کے معاشرے تھے۔ کیا ان کا شمار اس زمانے کے لحاظ سے بسماںہ اور غیر ترقی یافتہ معاشروں میں ہوتا ہے یا نہیں وہ مہذب اور پیشہ فہرستہ معاشرے تھے۔ یہاں پر بطور مثال صرف عاد و ثمود کے حالات مختصر آبیان کیے جاتے ہیں۔

تاریخ میں دو قبیلوں کا ذکر نام عاد سے کیا گیا ہے۔ ایک جسے قرآن نے عاد الاولی سے تعبیر کیا اور دوسری وہ جو ولادت مسیح سے سات سو بھلے تھا۔ یہ احتفاف یا یہ میں میں رہائش پذیر تھا۔ (10) عاد کے افراد بند قامت اور متمن تھے۔ آباد شہروں میں رہتے تھے اور ان کے ہاں باغات اور بڑے بڑے محل تھے، جسے قرآن مجید نے بڑے بڑے ستونوں سے تعبیر کی ہے: ”إِذْمَّ ذَاتِ الْعِنَادِ أَلَّقِ لَمْ يُغْنَقُ مُثْلُهَا فِي الْبِلَادِ“۔ یعنی: (جو اہل) ارم تھے (اور) بڑے بڑے ستونوں (کی طرح دراز قد اور اوپرے محلات) والے تھے۔ جن کی مثل (دنیا کے) ملکوں میں (کوئی بھی) پیدا نہیں کیا گیا۔ (11) اس سے ان کی ترقی اور عظمت کا اندازہ ہوتا ہے۔ ان کی طرف حضرت ہودؑ کو نبی بننا کر بھیجا گیا، جنہوں نے اپنی دعوت کا آغاز دیکر انہیا کی طرح کیا۔ آپ کی پہلی دعوت توحید اور شرک کی لفڑی تھی۔ (12) لیکن اس سرکش قوم نے ان کی باتوں کو پس پشت ڈالا۔ حضرت ہودؑ پر ”جنون“ کی تہمت لگائی جو ان کے خیال میں ان کے

خداؤں کے غصب کا نتیجہ تھا۔ یہ ان کے بیہودہ پن اور خرافات پرستی کی دلیل ہے۔ (13) ان کے کردار کے بارے میں قرآن مجید میں ہے:

”وَتِنْكَعَادُ جَهَدُوا بِيَاتِ رَبِّهِمْ وَاصْصُوْرُ سُلَّهُ وَاتَّبَعُوا أَمْرَكُلِّ جَبَّارٍ عَنِيدٍ۔“

یعنی: ”اور یہ (قوم) عاد ہے، جنہوں نے اپنے رب کی آیتوں کا انکار کیا اور اپنے رسولوں کی نافرمانی کی اور ہر جابر (و مثکر) دشمن حق کے حکم کی پیروی کی۔“ (14)

القوم عاد کے اس انکار اور دعوت توحید کو ٹھکرانے پر سخت عذاب مسلط کیا گیا جس سے ان کا معاشرہ اور تہذیب ہلاک ہو گئی۔ ہر چند ان میں سے صاحب ایمان افراد عذاب سے محفوظ رہے۔ ”وَكَانَ جَاءَ أَمْرَنَا تَعَيَّنَاهُ وَالَّذِينَ آمَنُوا مَعَهُ بِرَحْمَةِ مِنَّا وَنَعَيَّنَاهُمْ مِنْ عَذَابٍ غَلِيلٍ۔“ یعنی: اور جب ہمارا حکم (عذاب) آپنچا (تو) ہم نے ہود (علیہ السلام) کو اور ان کے ساتھ ایمان والوں کو اپنی رحمت کے باعث چھالیا، اور ہم نے انہیں سخت عذاب سے نجات بخشی۔ (15)

ایک اور قوم جو کہ ہلاک ہوئی اور ان کی ہلاکت کا ذکر قرآن میں ملتا ہے، قوم ثمود، شکم کی اسیر اور نازو نعمت سے بھری خوشحال زندگی سے بہرہ مند تھی۔ (16) یہ لوگ چڑنوں کو کاٹ کر ان سے عالیشان عمارتیں تعمیر کرتے تھے۔ جیسا کہ سورۃ النخر میں ارشاد ہوتا ہے: ”وَثَمُودَ الَّذِينَ جَاءُوا الصَّحْرَ بِالْوَادِ۔“ یعنی: اور ثمود (کے ساتھ کیا سلوک ہوا) جنہوں نے وادی (قری) میں چڑنوں کو کاٹ کر پھر وہ شہروں سے سینکڑوں شہروں کو تعمیر کر ڈالا تھا۔ (17) انہوں نے بھی قوم عاد کی طرح حضرت صالحؐ کو جھٹلایا اور وحی اور روز قیامت کا انکار کیا۔ یہ لوگ شرک میں بھی متلاشی نیز جابر حکمرانوں کی پیروی کرتے تھے۔ لہذا یہ لوگ قہر الہی میں متلا ہوئے۔ جیسا کہ ارشاد باری تعالیٰ ہے:

”وَأَخَذَ الَّذِينَ ظَلَمُوا الصَّيْحَةُ فَاصْبَحُوا فِي دِيَارِهِمْ جَائِشِينَ۔ كَلَّمْ يَغْنُوا فِيهَا إِلَّا نَثُورَةً وَأَرْبَةً أَلَا بُعْدَ الشَّوْدَةِ۔“

یعنی: ”اور ظالم لوگوں کو ہولناک آواز نے آپکرا، سو انہوں نے صحیح اس طرح کی کہ اپنے گھروں میں (مُردہ حالت میں) اوندو ہٹے پڑے رہ گئے۔ گویا وہ کبھی ان میں بسے ہی نہ

تھے، یاد رکھو! (قوم) شمود نے اپنے رب سے کفر کیا تھا۔ خبردار! (قوم) شمود کے لئے (رحمت سے) دوری ہے۔” (18)

### اقوام کی ہلاکت کے عوامل و اسباب

یہاں ایک بات جانا ضروری ہے وہ یہ ہے کہ ہلاکت کیسے آتی ہے اور وہ کیا عوامل اور اسباب ہیں جو معاشرے کو ہلاکت کی طرف لے کر جاتے ہیں۔ ہلاکت کو دو صورتوں میں تقسیم کیا جاسکتا ہے۔ ہلاکت آسمانی اور زمینی بلاوں سے کہ جس کے باڑے میں قرآن مجید میں سابقہ امام کا ذکر کیا گیا ہے۔ ہلاکت کی دوسری صورت ایک قوم کا دوسرا سے قوم کے ہاتھوں ہلاک ہونا ہے۔ جس کا ثبوت تاریخ میں ہونے والی جنگیں دیتیں ہیں اور قرآن مجید میں بھی اس کی طرف اشارہ کیا گیا ہے۔ اس کی واضح مثال کفار مکہ تھے جن کی مسلمانوں کے ساتھ جنگیں ہوئیں اور ان جنگوں کے نتیجہ میں ان کا معاشرہ ہلاک ہوا تھا، لیکن ان جنگوں میں بھی جو مومنین کی کافروں کے ساتھ ہوئی ہیں اللہ تعالیٰ کی غبیبی امداد بھی شامل رہتی ہے۔ (19) ان دو صورتوں کے علاوہ ہلاکت کی ایک اور صورت یہ بھی ہے کہ معاشرہ خود اندر ورنی طور پر شکست و ریخت کا شکار ہو جاتا ہے اور پھر زوال پذیر ہو کر صفرہ ہستی سے مت جاتا ہے۔

کسی قوم کی ہلاکت کے عوامل اور اسباب کا دار و مدار خود اس معاشرے پر ہے۔ عموماً جب معاشرے اخلاقی برائیوں کا شکار ہوتے ہیں ہر چند مادی ترقی میں پیش رفتہ ہوتے ہیں لیکن ان کا معاشرہ متوازن نہیں رہتا اور کئی برائیوں میں شامل ہونے کی وجہ سے ٹوٹ پھوٹ کا شکار ہو جاتا ہے۔ اخلاقی برائیوں کے علاوہ جو بات زیادہ اہم ہے وہ خدا اور دین فطرت سے دوری ہے، اس کے علاوہ فساد، اجتماعی ظلم اور جابر حکمرانوں کی پیروی اور اطاعت بھی معاشرے کو ہلاکت کے دہانے پر پہنچادیتی ہے۔

### اجتماعی ظلم اور فساد

ظلم معاشرے اور کسی بھی تہذیب کی تخریب میں اہم کردار ادا کرتا ہے۔ اپنی ذات پر ظلم سے صرف انسان خود ہی متاثر نہیں ہوتا ہے، بلکہ بسا اوقات دوسروں پر ظلم و ستم، اپنی ہی ذات پر ظلم کا شمار ہوتا ہے۔ کسی بھی چیز کو اس کے مقررہ اور مناسب مقام پر نہ رکھنا ظلم کہلاتا ہے۔ مثلاً انسان کا کسی مسئلے میں حد اعتماد سے بڑھ جانا یا پھر کمی کرنا ہے۔ ظلم کا لغوی معنی اعتماد سے بڑھ جانا ہے اور اس میں تمام

اخلاقی رذائل شامل ہوتے ہیں۔ ظلم کا دوسرا معنی جو خاص ہے اس سے مراد دوسروں کو نقصان پہنچانا اور اذیت دینا ہے۔ (20) جس میں تہمت، غیبت، قتل، حقوق کا غصب کرنا وغیرہ شامل ہے۔ ظلم کی تین صورتیں ہیں یعنی: انسان کا اپنے آپ پر ظلم، خدا تعالیٰ پر ظلم اور دوسروں پر ظلم ہے۔ دوسروں پر ظلم کرنا بھی اجتماعی ظلم ہی ہے۔ انسان جب خدا اور اپنے مقام کو صحیح طرح نہیں پہنچاتا اور اپنے مقام کو اپنی حد سے بڑھاتا ہے تو گویا اس نے حد سے تجاوز کیا ہے۔ اور اس کا (دوسرا کے بارے میں) یہ روایہ اور سوچ، اس کے کردار کی شکل میں سامنے آتی ہے۔ اسی لیے قرآنی تعلیمات میں دوسروں پر ظلم کو اپنے پر ظلم سے تعبیر کیا گیا ہے۔ (21) خدا تعالیٰ پر ظلم کرنا یہ ہے کہ انسان شرک کا قائل ہو اور اللہ تعالیٰ پر ایمان نہ لائے۔ تقریباً تمام ہلاک شدہ اقوام کی واضح خصوصیت یہی شرک اور ذات الہی کا انکار تھا۔ دوسروں پر ظلم یا پھر اجتماعی ظلم کی بنیاد بھی یہی انکار اور سرکشی ہے۔ جب انسان خدا اور اپنے مقام کو نہیں پہنچاتا تو وہ دوسروں کے حقوق سے بھی چشم پوشی کر لیتا ہے جو ظلم و جور کا سبب بنتا ہے۔ حضرت امام جعفر صادقؑ کا فرمان ہے کہ خداوند تبارک و تعالیٰ نے ہر حکومت کے لیے ایک مدت معین کی ہوئی ہے۔ اگر حکمران رعیت کے ساتھ عدل و انصاف سے کام لیں تو اس کی مدت بڑھ جاتی ہے اور اگر ظلم سے کام لیں تو اس کی مدت میں کمی ہو جاتی ہے۔ (22)

فساد بھی ظلم کی طرح اعتدال سے بڑھ جانا ہے اگرچہ اس کا مفہوم وسیع ہے اور ہر طرح کی زیادتی اور تباہی کے ضمن میں آتا ہے۔ سورہ فجر میں عاد، ثمود اور فرعون کے معاشروں میں فasad کے عام ہونے کی طرف اشارہ کیا گیا ہے: ”الَّذِينَ طَغَوْا فِي الْأَرْضِ فَأَكْثَرُوا فِيهَا الْفَسَادَ“ یعنی ”(یہ) وہ لوگ (تھے) جنہوں نے (اپنے اپنے) ملکوں میں سرکشی کی تھی۔ پھر ان میں بڑی فساد انگلیزی کی تھی“ (23) لہذا اس سرکشی اور فساد انگلیزی کا نتیجہ عذاب اور ہلاکت کی صورت میں سامنے آیا۔ ”فَصَبَّ

عَلَيْهِمْ رَبُّكَ سَوْطَ عَذَابٍ“ یعنی: تو آپ کے رب نے ان پر عذاب کا کوڑا بر سایا۔ (24) فساد اور ظلم دونوں معاشروں کی جڑوں کو کھو کھلا کر دیتے ہیں اور معاشرہ زوال کی طرف بڑھنے لگتا ہے۔ اگر اس کا سدباب نہ کیا جائے تو اس کا لازمی نتیجہ ہلاکت ہوتی ہے۔ ظلم کی طرح فساد کی بھی متعدد صورتیں ہیں: جس میں اعتقادی، اخلاقی و اجتماعی اور مالی فساد شامل ہیں۔ اعتقادی فساد یہ ہے کہ انسان

اپنے رب کے ساتھ شریک ٹھرائے، انبیاء سے دشمنی کرے اور ایمانیات کے تقاضوں کو پورانہ کرے۔ فساد کی اخلاقی صورت میں تمام اخلاقی رذائل یعنی: تکبیر، حسد، منافقت اور جھوٹ وغیرہ کا عام ہونا ہے، جبکہ اجتماعی فساد میں دوسروں کے حقوق پر تجاوز کرنا، ظلم و تعدی کرنا شامل ہوتے ہیں۔ فاشی، لواط اور ہر طرح کے منکرات اور فواحش بھی فساد میں شامل ہیں۔ خرید و فروخت میں دھوکہ دہی سے کام لینا، ناپ قول میں کمی کرنا، سود خوری اور حرام خوری بھی فساد ہی ہیں اور اس طرح فساد و سمع مفہوم کا حامل ہے۔ فساد چاہے کسی بھی صورت میں ہو معاشرے اور اقوام کی حیات میں رکاوٹ اور ہلاکت کا باعث بنتا ہے۔

قرآن مجید میں بیان کی گئی سابقہ ہلاک شدہ اقوام کے خصائص میں سے ایک نمایاں خصوصیت یہی ظلم اور فساد ہے اور یہی ظلم اور فساد ہی ان کی ہلاکت کا سبب بنا تھا۔ جیسا کہ اوپر بیان کیا گیا ہے ظلم اور فساد کا منشاء اللہ تعالیٰ کی ذات کا انکار اور تکبیر ہے۔ یہ انکار اس بات کا باعث بنتا ہے کہ انسان اپنے آپ کو خود مختار سمجھے اور دوسروں کے حقوق پر دست درازی کرے۔ جب پورا معاشرہ ہی ایسا ہو جائے تو یقیناً اس معاشرے نے ہلاک ہی ہونا ہے، چاہے وہ زمینی یا آسمانی آفات سے ہو یا پھر اندر وہی نکست و ریخت سے ہو۔ قرآن کریم ہلاکت اور نابودی کو ظالمن کا قطعی انجام بتاتا ہے۔ (25) قرآن کے مطابق اگر ایک معاشرہ یا پھر اس کی ایک قابل توجہ اکثریت، ظلم و جور کے راستے پر چلے تو وہ معاشرہ ہلاک ہو جاتا ہے، یوں کہ ایسے معاشرے کو دوام حاصل نہیں ہے، ایسا ہو ہی نہیں سکتا کہ ایک معاشرہ ظلم و جور سے بھر جائے اور اس کے باوجود اس کو دوام حاصل ہو۔ (26)

### غیر اخلاقی کاموں کا ارتکاب

غیر اخلاقی اور انسانی مشغله جن میں ہر قسم کے فواحش اور منکرات شامل ہوتے ہیں فساد کی ہی صورتیں ہیں۔ تاہم ان کو الگ سے بیان کرنے کی وجہ اس بات کا اندازہ لگانا ہے کہ اخلاقی انحطاط کس طرح ہلاکت پر اثر انداز ہوتا ہے۔ اس کی واضح مثال قوم لوط کی ہے جنہوں نے اخلاقی بے راہروی کا حکم کھلا اظہار کیا اور اخلاقی لحاظ سے اس قدر پست ہو گئے کہ حضرت لوط کی نصیحت ان کے کچھ کام نہ آئی۔ کہا گیا ہے کہ ان کی مجالس اور پیٹھیکیں طرح طرح کے منکرات اور برے اعمال سے آلوہ تھیں وہ آپس میں رکیک جملوں اور فحش کلامی کا تبادلہ کرتے تھے، قمار بازی کرتے تھے، بچوں والے کھیل کھیلتے تھے، گزرنے والوں کو

لکھریاں مارتے تھے نیز طرح طرح کے آلات مو سیقی استعمال کرتے تھے اور دوسروں کے سامنے بڑھنے ہو جاتے تھے۔ (27) لہذا اس قوم پر اللہ کے غصب کا نزول ہوا اور ان کا شہر مسمار اور تہ و بالا ہو گیا۔ اس وجہ سے انہیں ”مدائِ مؤتفکات“ (تہ و بالا ہونے والا شہر) کہتے ہیں۔ (28)

### چابر اور متکبر حکمرانوں کی پیروی

ایک اور چیز جو اُمتوں کی ہلاکت میں اہمیت کی حامل ہے وہ چابر اور متکبر سلاطین اور حکمرانوں کی پیروی ہے۔ قرآن کریم میں بھی واضح الفاظ میں ہلاک شدہ اقوام کی خصوصیات میں سے ایک خصلت مستکبرین کی پیروی کو کہا گیا ہے۔

”وَتِلْكَ عَادٌ جَحَدُوا بِيَاتِ رَبِّهِمْ وَعَصُوا رُسُلَهُ وَاتَّبَعُوا أَمْرَ كُلِّ جَبَّارٍ عَنِيدٍ۔“ (29)

یعنی: ”اور یہ (قوم) عاد ہے جنہوں نے اپنے رب کی آئیں کا انکار کیا اور اپنے رسولوں کی نافرمانی کی اور ہر جلدر (و متکبر) دشمن حق کے حکم کی پیروی کی۔“

حضرت صالحؐ نے بھی اپنی قوم کو ہدایت کرتے ہوئے فرمایا تھا:

”فَاتَّقُوا اللَّهَ وَأَطِيعُونِ—وَلَا تِعِيْلُوا أَمْرَالْبُشَّرِ فِينَ—الَّذِينَ يُفْسِدُونَ فِي الْأَرْضِ وَلَا يُصْلِحُونَ“ (30)

یعنی: ”پس تم اللہ سے ڈرو اور میری اطاعت کرو۔ اور حد سے تجاوز کرنے والوں کا کہنا نہ مانو۔ جو زمین میں فساد پھیلاتے ہیں اور (معاشرہ کی) اصلاح نہیں کرتے۔“ (30)

یہ بات واضح رہے کہ لیدر شپ یعنی رہبری ہمیشہ کسی بھی قوم کی سعادت اور شقاوت میں اہم کردار ادا کرتی ہے۔ اگر قوم کا رہنمایا اور ملک کی باگ و دوڑ سنبھالنے والا خدا ترس ہو تو وہ قوم کی ہدایت توحید پرستی کی طرف کرے گا، لیکن اگر نفسانی خواہشات کا پابند ہو اور فتنہ و فساد کا عادی ہو تو قوم بھی پستی اور انحطاط کی راہ پر چلے گی اور اُس میں ہر قسم کی منکرات عام ہو جائیں گی۔

اس تمام بحث کا خلاصہ یہ ہے کہ اجتماع اور انسانی معاشرے جب راہ حق سے مخرف ہو جائیں اور الہی نعمات کو فساد اور انحراف کے راستے میں استعمال کریں تو ہلاکت ان معاشروں کا مقدر بن جاتی ہے۔ یعنی یہ کہ گناہوں اور زمین پر فتنہ و فساد اور دنیاوی مشکلات اور آسمانی بلاؤں کے درمیان ایک گمرا تعلق ہے اور یہی الہی قوانین یا سنن الہی کملاتی ہیں۔ (31)

\*\*\*\*\*

## حوالہ جات

- 1- سید رضی، نجح البلاغ (ترجمہ مفتی جعفر حسین)، خطبہ قاصدہ 190
- 2- سید رضی، نجح البلاغ، (ترجمہ مفتی جعفر حسین)، مکتبہ 69
- 3- سورہ یوسف، آیت نمبر 111
- 4- سورۃ آل عمران، آیت نمبر 137
- 5- مجتبی علمی، محمد جعفر، برداشتی از جامعہ و سنن اجتماعی در قرآن، سازمان چاپ و انتشارات وزارت فرهنگ و ارشاد اسلامی، 1371ھ-ش، ص 161
- 6- سہراب پور، بہت، سنتای الہی، دفتر انتشارات اسلامی، 1375ھ-ش، ص 6
- 7- سورۃ الانفال، آیت نمبر 38
- 8- سورۃ الانفال، آیت نمبر 38
- 9- سورۃ الانعام، آیت نمبر 45-42
- 10- شیرازی، ناصر مکارم، فصوص القرآن منتخب از تفسیر نمونه، انصاریان پبلیکیشنز، 2004م، ص 73
- 11- سورۃ فجر، آیت نمبر 8، 7
- 12- شیرازی، ناصر مکارم، فصوص القرآن منتخب از تفسیر نمونه، انصاریان پبلیکیشنز، 2004م، ص 74
- 13- شیرازی، ناصر مکارم، فصوص القرآن منتخب از تفسیر نمونه، انصاریان پبلیکیشنز، 2004م، ص 77
- 14- سورۃ ہود، آیت نمبر 59
- 15- سورۃ ہود، آیت نمبر 58
- 16- شیرازی، ناصر مکارم، فصوص القرآن منتخب از تفسیر نمونه، انصاریان پبلیکیشنز، 2004م، ص 84
- 17- سورۃ فجر، آیت نمبر 9
- 18- سورۃ ہود، آیت نمبر 67-68

- 19- خنفی علی، محمد جعفر، برداشتی از جامعہ و سنن اجتماعی در قرآن، سازمان چاپ و انتشارات وزارت فرهنگ و ارشاد اسلامی، 1371ھ-ش، ص 163
- 20- حینی دشتی، سید مصطفی، معارف و معارف دایرة المعارف جامع اسلامی، موسسه فرهنگی آرایه، 1379ھ-ش، ج 7، ص 134
- 21- عسگری، عجیب اللہ، ظلم اجتماعی و آثار آن، دانشنامہ موضوعی قرآن، 1394ھ-ش۔ بحوالہ - <http://www.maarefquran.com>
- 22- حینی دشتی، سید مصطفی، معارف و معارف دایرة المعارف جامع اسلامی، موسسه فرهنگی آرایه، 1379ھ-ش، ج 7، ص 135
- 23- سورۃ فجر، آیت نمبر 11، 12
- 24- سورۃ فجر، آیت نمبر 13
- 25- سهراپ پور، بهت، سنتحای الہی، دفتر انتشارات اسلامی، 1375ھ-ش، ص 56
- 26- سهراپ پور، بهت، سنتحای الہی، دفتر انتشارات اسلامی، 1375ھ-ش، ص 57
- 27- شیرازی، ناصر مکارم، فقصص القرآن منتخب از تفسیر نمونه، انصاریان پبلیکیشنز، 2004م، ص 176
- 28- شیرازی، ناصر مکارم، فقصص القرآن منتخب از تفسیر نمونه، انصاریان پبلیکیشنز، 2004م، ص 159
- 29- سورۃ ہود، آیت نمبر 59
- 30- سورۃ شعرا، آیت نمبر 150-152
- 31- خنفی علی، محمد جعفر، برداشتی از جامعہ و سنن اجتماعی در قرآن، سازمان چاپ و انتشارات وزارت فرهنگ و ارشاد اسلامی، 1371ھ-ش، ص 218